

AI Ngu ai Gaw Wahkrang Masa N Re ai Zawn Yaw Shatawng Shada da Ai lam Mung N rai Nga Ai .

G7 Zup hpawng hta Wa Sarabyin Francis Kawn mungga tsun ai shaloi shinggyim Nyan marai hpe Computer hte sharau la ai a jahkrit shama lam hte byin mai masa lam..ladat hpaji, shinggyim Masha a rip kawp tara lam...shinggyim masha hte manghkang ran masa lam..AI hku ka tawn da ai kaji Laika ni hte ladat hpaji hte mung masa lam rau jawm galaw ai a ahkyak ai tara lam ni hpe jahkrum bawng ban Lai wa ai.

Lai wa sai bat manga ya shana maga daw hta Wa Sarabyin Francis gaw Italy mungdan Puglia hta G7 Kaw na Ning baw ningla ni a zup hpawng hta mungga tsun Lai wa ai.

Wa Sarabyin gaw G7 mungdan Ni Rai nga US, UK, Italy, France, Canada, Germany, and Japan mungdan ni shang lawm ai bawngban hpawng hta shawng nnan hku na mungga jaw shang lawm lai wa ai sarabyin mung rai nga ai.

AI a Hkrit Tsang Ra ai Lam hte byin wa na lam

Wa Sarabyin kawn shinggyim nya marai hpe computer hte sharau la ai lam hte seng nna G7 ni hpe mungga jaw shadum tsun Lai wa ai rai nga ai..

AI byin pru wa ai lam gaw jet ai machye machyang hte jak magam lam hte seng ai rawt malan lam hpe hkrang shaleng nna grai shuk Shanuk ai prat de mahtang byin wa shangun na re hpe hpaw H pang ga hku nna tsun Lai wa ai..

Ya na zawn galai Shai wa ai lam ni hta kaja ai ningmu mung gaw rawng nga ai..Ga shadawn machye machyang dep hkap ai demokaresi ladat de hkrang galai shai na matu hpungtang hpaji ladat hte maren sawk sagawn ai lam hpe rawt Jat shangun nga ai hte Hpyi Shawn ai lam hte ayak ahkyak re ai bungli ni.maga mi de ninghkap ai lam yan ngu na hpe mai byin shangun nga ai..Ga shadawn madang Tsaw ai hte rawt Jat galu Kaba nga ai mungdan ni a lapran shingnrai ka up tawn da hkrum ai hte adip arip di hkrum sha nga ai masha ni a lapran ni hta Tara rap ra lam n nga byin hkrum sha nga ai..

AI gaw hkringrai mahkra a ntsa e rai nga ai hpe mu chye lu nga tim WA Sarabyin gaw ladat hpaji - shinggyim Masha a rip kawp Tara Masa lam ngu hta hkra nga ai nga nna tsun Lai wa ai.

Ndai lam hte Seng nna WA Sarabyin gaw Makau grupyin hte shinggyim masha ni a kanawn mazum lam gaw Htuk shapraw tawn da ai lakung lakap hkringrai ni hte galoi mung hparan ya nga ai lam ngu ai hpe Madi madun tsun sanglang dan lai wa ai.

WA Sarabyin kawn yu u ndai lam gaw gawng Kya lam langai shingnrai ningra ai lam langai Hku rai nga ai hpe hpaji jaw tsun Lai wa ai.

Da ndai gaw kaja wa nan kaja ai hku mu ai lam langai rai nga ai nga nna ningdang lai wa ai.raitim..anhte gaw anhte a shinggan e mu mada lu ai ntsa lam e shaleng dan ai hpe ra sharawng chye nga ai nga tsun Lai wa ai.

WA Sarabyin kawn ndai zawn branglang re ai gaw anhte a ladat hpaji -shinggyim Masha Masa lam a npawt hte Masha wa a matu, Karai Kasang a matu branglang re ai lam a npawt rai nga ai hte anhte a shingni hte Nyan marai Hpan shalat ai a npawt ru di mung rai nga ai..nga nna tsun Lai wa ai.

Matut Nna WA Sarabyin gaw myit Daw dan jahkrat ai lam ngu ai gabaw hte Bai matut tsun Lai wa ai..

AI gaw shi hta masha e gin shalat nna bang tawn da ya ai Lamang ni a ntsa e mahta nna manghkang ran masa hpe bang da ya ai made masan sa hkra ladat hpaji ni hte lata nna hparan ya lu ai...raitim shinggyim masha ni gaw shanhte hkum nan lata lu ai sha n ga shanhte a myit masin ni hte nan daw dan AI lam galaw lu nga ai..

Hpa baw majaw ta nga yang shanhte gaw Moi na greek Masha ngu na phronesis ni zawn ta tut hkan galaw lu ai sha n ga nyan hpaji ni hte Karai a mungga ni hpe madat mara ai lam ni hpe Galaw lu ai a majaw Rai nga ai nga nna WA Sarabyin tsun sanglang dan Lai wa ai.

Dai majaw ahkyak ai daw dan ai lam ni mahkra gaw shinggyim masha ni a matu galoi mung tawn da ra ai nga nna WA Sarabyin kawn numnak da tsun lai wa ai.

Ndai shingra tara a ga shadawn langai hku na WA Sarabyin kawn shinggyim masha jat bang ai lam gaw n nga ai sha Masha a asak hpe sat lu ai laknat ni hpe gaw grau nna gin shalat Htuk shapraw nga ai hpe madi madun Lai wa ai hte dai zawn Galaw ai lam hpe H pang jahtum ten du hkra pat shingdang kau ra ai nga nna mung tsun Lai wa ai.

WA Sarabyin kawn lata la ai lam de du na matu shinggyim nyan marai hpe computer sharau la ai lam kawn jai Lang ai manghkang ran masa ni gaw wahkrang Masa n re ai zawn yaw shatawng shadaw ai lam mung n rai nga ai nga nna tsun Lai wa ai.

AI gaw Htawng Kata nga taw ai bawng Masha ni shanhte a nta Kata hta gyit hkan da hkrum ai lam nga n nga hpe daw dan ai hta Tara agyi Ni hpe garum na matu Galaw da ai manghkang ran masa lam ni sha rai nga ai hpe madi madun lai wa ai..Dai zawn gin shalat da ai Lamang gaw bang da ai daram hpe Sha manghkang ngu na ni hpe hparan ya lu nga ai..nga nna mung tsun Lai wa ai.

Ndai Lamang lam ni gaw yawm mat wa nga ai..shinggyim masha ni chyawm gaw galoi mung rawt jat nga ai hte shanhte a Galaw shamu shamawt ai lam ni gaw anhte hpe shamau ya lu nga ai nga nna WA Sarabyin tsun Lai wa ai.

Manghkang langai bai ngu na manghkang ran masa gaw ruhkum gin- yan Masa hku nna sha tara Shang San jep ya lu nga ai lam hpe mung tsun Lai wa ai .

AI gin shalat da ai kaji Laika ni

WA Sarabyin kawn jawng ma malawng maga gaw shanhte a hka Ja ai lam a matu sha n Rai kaji laika ni hpe hpe ka ai ten hta karum madi shadaw lu na matu AI hpe grau grau nna Kam hpa shamyet shanat wa nga ai lam hpe myit yu na matu tsun Lai wa ai.

Malap na matu grai loi wa shangun nga ai nga nna WA Sarabyin aja wa tsun lai wa ai.. shinggyim masha nyan marai hpe computer hte sharau la ai lam gaw kaja wa galaw shapraw la ai lam n rai nga ai..ngut Nna jep sagawn yu ai lam ni shingnrai myit jasat ni hpe shabyin ai lam n Galaw lu ai..raitim mu mamu hpe myit shang na hku gaw bai kahtap htap rai nna galaw ya lu nga ai..nga nna WA Sarabyin tsun lai wa ai..

Bai Ndai lam gaw hpaji lam Yan hpe hkra machyi wa chye ai nga nna Wa Sarabyin tsun lai wa ai. Hpaji ningli gaw jet ai nhtoi shingna a matu Ginwan ginshan lam hpe jaw ging nga ai raitim de a malai matut manoi Bai kahtap kalap rai nga ai lam a majaw ninghkap na lam n nga ai nga nna daw dan na myit jasat ni bai kahtap byin shangun ai manghkang hpe shayawm lu wa ai nga nna WA Sarabyin tsun Lai wa ai..

Arawm alai hte seng ai lam

Wa Sarabyin gaw Shi a mungga hpe Ni dik hku nna tang madun ai ten hta AI gaw gin shalat da ai wa a Mungkan ningmu hku nna sha galoi mung hkrang shapraw da ai lam re hpe ahkyak da tsun Lai wa ai..

Lahta e tsun Lai wa sai lam hte seng nna Hkrit tsang ra na gaw daini na ten hta shinggyim arawn alai hte seng nna manghkang madung ni a matu myit hkrum ai lam hpe tam mu na yak wa ai..tsun mayu ai gaw computer Nyan marai hpe htuk shapraw ging ai myit ningmu hte seng nna myit hkrum ai lam ni gaw yawm ai hta yawm wa nga ai hpe tsun Lai wa ai..

Dai majaw WA Sarabyin gaw anhte hta hpa baw ra kadawn nga a ta nga nna tsun lai wa ai hta htunghking, nawku makam Masham, mungdan ga daga hte seng ai uhpung Kaba ni hte daju hpaga hpung Kaba ni kawn garum madi shadaw ya ra nga ai..Rai yang she mungkan ting hte Daw Hpan hkum masa npawt lam ni rai nga ai shinggyim arawn alai ni rawt Jat wa na rai nga ai..nga nna tsun lai wa ai

WA Sarabyin kawn mungkan Manu hpe dinghkrai masat na matu anhte shakut taw ra ai..nga yang yawm dik nga da ai lam hte seng nna ginchyum chyat ai lam ni shingnrai kahtik kahtawk lam ni hpe hparan na matu garan da ai npawt nhpang ni hpe tam mu ai..nga nna tsun Lai wa ai.

Wa Sarabyin gaw ya na zawn prat a mawru hpe hkrum matut ai ten Mung masa lam hte seng nna ahkyak la galaw ai lam ni hkyak hkyak e ra kadawn nga ai nga nna mung tsun Lai wa ai..

WA Sarabyin kawn mungkan na law la ai dawsang ni hte kungkyang ai lam ni shang lawm ai hkam kaja ai mung masa lam langai byin na natu gaw shinggyim nyan marai hpe computer hte sharau la ai lam hpe atsawm Galaw yang she prat a mawru hpe atsawm sha hparan lu na lam numnak da tsun Lai wa ai..

H pang jahtum hku nna Wa Sarabyin kawn yaw shada Bandung gaw shinggyim masha ni a hpan shalat ai atsam hte rawt Jat lam hpunda ni hpe shadang ai lam n re ai sha lam yan Nnan de mahtang dai atsam gaw lam matsun madun ya nga ai re nga nna tsun Lai wa ai .